

हम बच्चों को आत्म-अभिमानि बनाकर, हमें मन-बुद्धि की बेहद की यात्रा सिखलाने वाले, बेहद के रुहानी बाप ने कहा, मीठे बच्चे - बाप आये हैं तुम्हें रुहानी हुनर सिखलाने, जिस हुनर से तुम सूर्य-चांद से भी पार शान्तिधाम में जाते हो.

बाबा ने हमें यह भी बताया है कि यह साइन्स भी साइलेन्स की शक्ति से ही पैदा हुई हैं. आज-कल की कलयुगी दुनिया में जो भौतिक सुख के मायावी साधन हैं वह सब साइन्स के घमण्ड से बने हैं. साइन्स तो सतयुग में भी होगी लेकिन वहाँ रिफाइन् साइन्स होगी. जब की कलियुग में अभी मनुष्यों जो भी साइन्स के साधनों का उपयोग करते हैं उसके पीछे मनुष्यों की आपस में चड़सा-चड़सी या ईर्ष्या या दिखावा या देह-अभिमान के वश होकर ही करते हैं. जैसे की एक देश चांद पर जाने में सफल होता है तो दूसरों को दिखाता है कि हम यह-यह कर सकते हैं. दूसरा आज-कल की साइन्स के साधनों के उपयोग से प्रकृति पर या अन्य मनुष्यों को नुकसान जरूर होता है जैसे कि कोलसे के पावर-प्लान्टों का धुवाँ जो निकलता है उसे सारी पृथ्वी पर CO2 का प्रमाण बढ़ रहा है. वैसे ही आज-कल साइन्स से बनी कोई भी चीज ऐसी नहीं है जिसे उपयोग करने से मनुष्य या प्रकृति को नुकसान न पहुँचता हो. सतयुग में देवी-देवताये जो लाइट का उपयोग करते हैं वह भी मणि से बनी होती है जो किसी भी प्रकार से मनुष्य या प्रकृति को हानि-कारक नहीं होगी. ऐसे ही सतयुग में प्लेन आदि भी सोलर शक्ति से चलने वाले होते हैं.

बाबा ने आज की मुरली में कहा की वह है साइन्स घमंडी और तुम हो साइलेन्स घमंडी. वह साइन्स की शक्ति से एक-दूसरे पर रोप जमाते हैं जब की हम साइलेन्स की शक्ति से सारे विश्व पर अपनी राजाई स्थापन करते हैं. बाबा की आज मुरली से साइन्स घमंडी और साइलेन्स घमंडी पर पॉइन्ट्स निकाल कर पढ़ेंगे.

- वह लोग चांद पर जाने का प्रयत्न करते हैं, कितना खर्चा-आदि करते हैं. तुम तो सूर्य-चांद से भी पार जाते हो, एकदम मूलवतन में.

- वह लोग ऊपर में जाते हैं तो बहुत पैसा, लाखों सौगातें आदि मिलती हैं. शरीर का जोखिम उठाकर जाते हैं वह हैं साइन्स घमंडी. तुम्हारे पास हैं साइलेन्स का घमंड. तुम जानते हो हम आत्मा अपने शान्तिधाम-ब्रह्माण्ड में जाते हैं. आत्मा ही सबकुछ करती हैं.

- उन्हीं की आत्मा ही शरीर के साथ ऊपर जाती है. बड़ा खौफनाक है. डरते भी हैं ऊपर से गिरे तो जान खत्म हो जायेगी. वह है जिस्मानी हुनर. बाप तुमको रुहानी हुनर सिखलाते हैं. इस हुनर सीखने से तुमको कितनी बड़ी प्राइज मिलती है. 21 जन्मों की प्राइज मिलती है. यह बाप तुमको प्राइज देते हैं.

- वह कोशिश करते हैं ऊपर जाकर देखे चंद्रमा में क्या है, स्टार में क्या है? तुम बच्चे जानते हो यह तो इस माण्डवे की बतिया हैं. यह है बेहद की दुनिया. इसमें यह सूर्य, चांद और सितारे रोशनी देने वाले हैं. मनुष्य फिर समझते हैं सूर्य-चांद यह सब देवताये हैं. पर यह देवताये तो हैं नहीं. अभी तुम समझते हो कि बाप कैसे हमको मनुष्य से देवता बनाते हैं. शिवबाबा हैं ज्ञान सूर्य, ब्रह्माबाबा हैं ज्ञान-चंद्र और बच्चे सब हैं ज्ञान-सितारे. ज्ञान से ही तुम्हारी सद्गति होती है.

- वह कहते हैं हम चांद पर जाकर रहेंगे. कितना माथा मारते हैं. बहादुरी दिखाते हैं. इतने मल्टी-मिलियन माइल ऊपर जाते हैं लेकिन उन्हीं की आशा पूर्ण नहीं होती है (चांद पर रहने कि) पर तुम्हारी आशा पूर्ण हो जाती है (जब हम सम्पूर्ण बन जाते हैं तो मुक्तिधाम में चले जायेंगे और फिर सतयुग में आते हैं). उनका है झूठा जिस्मानी घमंड, तुम्हारा है रुहानी घमंड.

- उन्हीं की है जिस्मानी ताकत और तुम्हारी है रुहानी ताकत. वह जिस्मानी ताकत से कहा तक जायेंगे. चांद, सितारों तक पहुँचेंगे और लड़ाई शुरू हो जायेगी. फिर वह सब खत्म हो जायेंगे. उन्हीं का हुनर यहाँ तक ही खत्म हो जायेगा. वह है जिस्मानी हाईएस्ट हुनर, तुम्हारी है रुहानी हाईएस्ट हुनर. तुम्हारे हुनर से तुम शान्तिधाम में जाते हो.

ॐ शान्ति.